



ФУДБАЛСКА ФЕДЕРАЦИЈА
НА МАКЕДОНИЈА

МАКФУДБАЛ

СТРУЧНО - ИНФОРМАТИВЕН ЛИСТ НА ФФМ

ВОНРЕДЕН БРОЈ 20 ДАТА 03.09.2014 ГОДИНА 32



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА



МАКФУДБАЛ

ВОНРЕДЕН БРОЈ 20

ДАТА 03.09.2014

СОДРЖИНА

- ПРОПОЗИЦИИ ЗА КУП НАТПРЕВАРУВАЊЕ ВО ЖЕНСКИ ФУДБАЛ ЗА НАТПРЕВАРУВАЧКАТА 2014/2015 ГОДИНА
- ПРОПОЗИЦИИ ЗА НАТПРЕВАРУВАЊЕ СО "Б" ТИМОВИ ЗА НАТПРЕВАРУВАЧКАТА 2014/2015 ГОДИНА
- ПРОПОЗИЦИИ ЗА НАТПРЕВАРУВАЊЕ ВО ДЕТСКИ ФУДБАЛ ЗА НАТПРЕВАРУВАЧКАТА 2014/2015 ГОДИНА



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА

ФУДБАЛСКА ФЕДЕРАЦИЈА НА МАКЕДОНИЈА



ПРОПОЗИЦИИ

ЗА КУП НАТПРЕВАРУВАЊЕ ВО ЖЕНСКИ ФУДБАЛ ЗА
НАТПРЕВАРУВАЧКАТА 2014/2015 ГОДИНА

Скопје, Август 2014 година

Врз основа на член 58 од Статутот на ФФМ а во врска со член 15 став 2 од Правилникот за натпревари, Комитетот за итност на Фудбалската Федерација на Македонија на седницата одржан на 27.08.2014 година донесе:

ПРОПОЗИЦИИ ЗА КУП НАТПРЕВАРУВАЊЕ ВО ЖЕНСКИ ФУДБАЛ

Член 1

Фудбалскиот куп во женски фудбал е редовно натпреварување на ФФМ..
Во фудбалскиот куп задолжително учествуваат сите сениорски екипи вклучени во системот за натпреварување во женската фудбалска лига во Фудбалската Федерација на Македонија.

Под фудбалер во рамките на овие Пропозиции се подразбира играч од женски род кој учествува во куп натпреварувањето во женски фудбал.

Член 2

Куп натпреварите во женски фудбал на територија на Република Македонија ги организира Фудбалската Федерација на Македонија.

Член 3

Органот што го води натпреварувањето пред секоја натпреварувачка година го утврдува бројот на екипите како и начинот на куп натпреварувањето.

Член 4

Натпреварувачките парови за куп натпреварите во женскиот фудбал се извлекуваат по пат на ждреб (според Бергеровиот систем) при што извлекувањето на броевите на екипите е по азбучен ред на истите.

Член 5

Во Купот учествуваат екипи, учесници од првата женска фудбалска лига.

Во разигрувањата во осмина финале, во четврт финале се игра 1 (еден) натпревар.

Во случај на идентичен резултат (нерешен) заради добивање на победник се преминува на изведување пенали според упатството на меѓународниот борд за добивање на победник.

Во полуфиналето се играат два натпревари, на домашен и гостински терен.

Во финалето се пласираат екипите кои имаат подобар резултат постигнат во двата меѓусебно одиграни натпревари.

Член 6

Финалниот натпревар е во организација на УО на ФФМ.

Заради утврдување домаќин – гостин по пат на жреб се извлекува натпреварувачкиот пар, извлекувањето на броевите е по азбучен ред на екипите учесници во финалето. Домаќин е екипата која ќе го извлече натпреварувачкиот број 1.

Член 7

Местото на одигрување на финалниот натпревар го одредува ФФМ.

Финалето на купот во женски фудбал за натпреварувачката 2014/2015 година ќе се одигра во месец Мај 2015 година.

Член 8

Во финалето се игра 1 (еден) натпревар.

Во случај на нерешен резултат се игра продолжение од 2 x 15 минути. Ако и по продолжението, натпреварот заврши нерешено се поминува кон изведување на пенали според упатството на меѓународниот борд за добивање победник.

Член 9

Победникот во финалето на купот во женски фудбал го освојува пехарот.

Фудбалерите на двете екипи, стручните штабови, претставниците, судиите и делегатот на финалниот натпревар добиваат соодветни медали од ФФМ.

Член 10

Добиените жолти картони во текот на куп натпреварувањето се издржуваат само во куп натпреварувањето.

Добиениот црвен картон важи во првенствените натпревари и во куп натпреварувањето.

Член 11

За се што не е предвидено со овие Пропозиции ќе се применуваат одредбите на Правилникот за натпревари на ФФМ и останатите правилници и прописи на ФФМ.

Толкување на овие Пропозиции дава УО на ФФМ.

Скопје
27.08.2014

Претседател на ФФМ
Илчо Гергиоски



ФУДБАЛСКА ФЕДЕРАЦИЈА НА МАКЕДОНИЈА



ПРОПОЗИЦИИ

за натпреварување со „Б“ тимови за
натпреварувачката 2014/2015 година

Скопје, септември 2014 година

Комитетот за итност на Фудбалската Федерација на Македонија на состанокот одржан на 03.09.2014 година донесе:

ПРОПОЗИЦИИ

ЗА НАТПРЕВАРУВАЊЕ СО „Б“ ТИМОВИ ЗА НАТПРЕВАРУВАЧКАТА 2014/2015 ГОДИНА

ОПШТИ ОДРЕДБИ

Член 1

Натпреварувањето со „Б“ тимови е непостојано ,неофицијално натпреварување на ФФМ во кое учество земаат клубови кои се натпреваруваат во Прва МФЛ.

Натпреварувањето се одржува во тековната година.

Со натпреварувањето со „Б“ тимови раководи Комисијата за натпревари на ФФМ.

Член 2

Во натпреварувањето со „Б“ тимови врз основа на пријава за учество подредени по азбучен ред , учество со свои екипи земаат следните клубови:

- ФК Вардар АД Скопје
- ФК Металург АД Скопје
- ФК Пелистер АД Битола
- ФК Работнички АД Скопје
- ФК Силекс АД Кратово
- ФК Шкендија АД Тетово

Член 3

Натпреварувањето со „Б“ тимови се одвива по Бергеров систем во две полусезони (есен-пролет), во 4 круга.

Првенствениот натпревар трае 2 x 45 минути со пауза на полувремето од 15 минути.

Член 4

Календарот за натпреварување го носи органот кој раководи со натпреварувањето а го усвојува Управниот одбор на Фудбалската федерација на Македонија пред отпочнување на есенскиот дел од натпреварувањето.

Натпреварите се одигруваат секој вторник освен ако со календарот за натпреварување не е поинаку определено.

Распоредот на натпреварување се одредува со ждрепка пред почеток на натпреварувањето.

Член 5

Натпреварувањето согласно календарот на натпреварување започнува не подоцна од 16.09.2014 година освен ако со Одлука на надлежно тело истиот не се промени.

Член 6

За организација на натпреварите е одговорен клубот домаќин.

Клуб домаќин е првоименувана екипа на распоредот за натпреварување.

Секој клуб домаќин има обврска да ги почитува правилата за организирање на натпревар и да се грижи за редот и безбедноста на сите учесници пред, за време и по завршувањето на натпреварот согласно актите на ФФМ.

За пропусти во организацијата клубот домаќин одговара согласно овие пропозиции и одредбите на Правилникот за натпревари.

Член 7

Клубот е должен да ги исполни неопходните услови предвидени во Правилникот за инфраструктура и стадиони на ФФМ во насока на обезбедување на соодветен терен и пропратни објекти согласно критериумите кои важат за одигрување на натпревари во Втора МФЛ.

Клубовите имаат обврска пред почеток на натпреварувачката година а најдоцна до закажаниот термин за извлекување парови (жреб) до Комисијата за натпревари на ФФМ да достават известување за користење на домашен и алтернативен терен за одигрување на натпревари.

Во случај на виша сила, клубот домаќин може да побара од Комисијата за натпревари на ФФМ одобрување за одигрување на првенствен натпревар како домаќин на трет терен кој мора да биде различен од теренот кој е пријавен од противникот како домашен или алтернативен.

Член 8

Клубот домаќин е обврзан:

- натпреварот благовремено да го пријави кај надлежниот орган за безбедност (МВР).
- на сите натпревари да обезбеди присуство на возило за итна медицинска помош со лекар со соодветна лиценца
- да обезбеди присуство на најмалку четири лица со медицински носила.
- да обезбеди редарска служба.
- да назначи комесар за безбедност и обезбеди негово присуство на сите натпревари.

Во случај клубот домаќин да не постапил согласно став 1 алинеа 1 ,2 натпреварот нема да се одигра и истиот ќе биде презакажан да се одигра во рок од 24 часа ,по исклучок натпреварот може да биде презакажан во термин определен од Комисија за натпревари .

Трошоците за службените лица кои произлегуваат од став 2 на овој член како и трошоците за превоз и храна на гостинската екипа (за што гостинската екипа приложува фактура) ги сноси клубот домаќин.

Член 9

Клубот домаќин како организатор на натпреварот е должен да ги превземе следните активности:

- да ги пречека гостите и службените лица и истите безбедно да ги смести во службените простории
- да ги обезбеди возилата на гостите и службените лица, во случај на било какво оштетување штетата мора да ја надомести клубот домаќин во спротивно клубот се предава во постапка пред надлежниот дисциплински орган.
- да се погрижи за хигиената во сите службени простории.
- да се погрижи службените простории при пониски температури да бидат неопходно загреани.
- во санитарните чворови во службените простории да обезбеди топла и ладна вода,

- пред почеток на натпреварот на главниот судија на натпреварот да му достави доказ дека натпреварот е благовремено пријавен кај надлежниот орган за безбедност (МВР)
- да обезбеди 5 топки за одигрување на натпреварот (ист вид).
- да обезбеди лице кое ќе го состави записникот.

Член 10

Во службените простории дозволено е присуство на следниве лица:

- Сите фудбалери заведени во записникот од натпреварот
- Судиите
- Записничарот
- Ополномоштени преставници на двата клуба,
- Лекари на двете екипи заведени во записникот,
- Физиотерапевти на двете екипи заведени во записникот,
- Тренери (независно од позицијата која ја завзема во стручниот штаб) на двете екипи заведени во записникот,
- Економите на двете екипи,
- Претставници на МВР,
- Две технички лица (електричар и водоводџија) кои не смеат да бидат во оградениот дел од теренот, освен во случај на итност за што мора да се извести и да даде дозвола делегатот на натпреварот).

Освен за фудбалерите и судиите, клубот домаќин мора да обезбеди видни ознаки за сите останати лица кои задолжително треба да ги носат на себе.

Член 11

Во оградениот дел од теренот дозволено е присуство за следниве лица:

- фудбалерите кои настапуваат,
- резервни фудбалери,
- службените лица заведени во записникот од натпреварот,
- фоторепортери со ознаки,
- деца за фрлање топки еднообразно облечени во дресови или тренерки,
- лица задолжени за медицински носилки,
- спикер за разгласот,
- претставници на МВР и лекарска екипа со кола за итна медицинска помош.
- економи (кои мораат да бидат во близина на просториите на соблекувалните

Член 12

Клубот домаќин задолжително обезбедува:

- табли за замена на резервните фудбалери и покажување на надоместено време
- две знаменца за помошните судии со димензии: дршка со димензија од 75 сантиметри, платно со димензија 30 x 40 сантиметри со жолта или портокалова боја.
- на повеќе места покрај надолжната линија вода за освежување на фудбалерите.

ОДГОВОРНОСТ ЗА БЕЗБЕДНОСТ

Член 13

По завршувањето на натпреварот и составувањето на записникот домаќинот е должен во соработка со Комесарот за безбедност, безбедно да ги испрати гостите и службените лица.

За било каков испад или оштетување на возилата на службените лица и гостинската екипа, клубот домаќин сноси одговорност согласно одредбите на дисциплинскиот правилник.

УТВРДУВАЊЕ НА ИДЕНТИТЕТ НА ФУДБАЛЕРИ

Член 14

Идентитетот на фудбалерите го утврдува главниот судија во присуство на претставниците на двата клуба.

За фудбалерите - членови на клубот, идентитетот се утврдува врз основа на спортска легитимација согласно одредбите на Правилникот за натпревари.

За фудбалерите - членови на друг клуб кој учествува во системот на постојано натпреварување на ФФМ, идентитетот се утврдува врз основа на спортска легитимација согласно одредбите на Правилникот за натпревари.

За странски фудбалери (на проба) кои не се регистрирани согласно Правилникот за регистрации, статус и трансфер на ФФМ со важечка патна исправа. *

ЗАПИСНИК

Член 15

Записникот е службен документ за натпреварот.

Записникот се составува во присуство главниот судија, претставници на двата клуба.

Првата страна од Записникот се составува еден час пред почетокот на натпреварот од страна на лице определено од клубот.

Во записникот на првата страна со потпис на главниот судија и со потпис на двата претставника од клубовите се потврдува идентитетот на фудбалерите, лекарскиот преглед, дозволите за работа на останатите службени лица.

Судијата во записникот утврдува дали теренот е подобен за игра.

Вториот дел од записникот се составува по завршувањето на натпреварот.

Во вториот дел од записникот судијата со потпис го потврдува резултатот, заменетите фудбалери, стрелците на головите, опоменатите и исклучените фудбалери, службените лица и инциденти.

Записникот од натпреварот може да се изготви електронски или на друг начин и истиот во оригинална форма се предава на главниот судија на натпреварот веднаш по завршување на натпреварот.

СЛУЖБЕНИ ЛИЦА

Член 16

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на судијата на натпреварот пред почеток на натпреварот.

Претставникот на клубот :

- учествува во утврдувањето на идентитетот на фудбалерите,
- го предава составот на екипата и спортските легитимации на фудбалерите и соодветните потврди за право на настап (каде што е применливо), на судијата пред почетокот на натпреварот,
- ги гарантира податоците за својата екипа
- доставува дозволи за работа (лиценца) за лекарот и физиотерапевтот за тековната година
- доставува дозвола за работа на шефот на стручниот штаб.

Член 17

Стручниот штаб на екипата може да биде составен од шеф на стручен штаб, 1помошник тренер, 1 тренер на голмани а по исклучок уште еден помошник тренер, 1 лекар и 1 физиотерапевт .

Шефот на стручниот штаб се назначува од редот на тренери во клубот кој поседува најмалку лиценца за водење на екипа согласно критериумите за водење на екипа во Втора МФЛ (УЕФА „А“).

Член 18

Натпреварот не може да започне без главен судија и двајца помошни судии
Судиите ги одредува овластено лице од Судиска комисија на ФФМ од единствената листа на судии за Прва и Втора МФЛ со живеалиште во местото на одигрување на натпреварот освен во случај кога на единствената листа нема судии кои имаат место на живеење во местото на одигрување на натпреварот.

Судиите на натпреварот се делегираат со налог за судење во кој е определена такса за судење во висина од 1000 денари и патни трошоци во висина од 200,00 (двеста) денари.

Патните трошоци за судиите кои со живеалиште не се од местото на одигрување на натпреварот се одредуваат во висина на меѓуградски автобуски билет сразмерно на оддалеченоста.

Судиите својата функција ја извршуваат согласно овие пропозиции и актите на ФФМ.

Член 19

Во ова натпреварување функцијата делегат ја врши главниот судија на натпреварот.

ПРАВО НА НАСТАП

Член 20

Право на настап имаат фудбалери регистрирани согласно Правилникот за регистрации, статус и трансфер на фудбалери на ФФМ со важечки лекарски преглед согласно Правилникот за натпревари, независно дали се членови на клубот , кои на денот на натпреварот не се помлади од 17 години.

Фудбалери кои на денот на натпреварот имаат 16 години можат да настапат со специјален лекарски преглед.

Фудбалерите кои се членови на друг клуб од системот на постојано натпреварување на ФФМ можат да настапат за клубот само доколку покрај спортската легитимација достават на увид и потврда со која клубот во кој членуваат се согласува со нивниот настап на тој натпревар(и) за тој клуб во ова натпреварување.

Фудбалери странци можат да настапат за клубот во ова натпреварување во текот на преговорите за склучување на договор/ регистрирање за новиот клуб , пред добивање на ИТС и спроведување на постапката за регистрација доколку: *

- се професионални фудбалери со истечен професионален договор без добиена исписница со доказ дека клубот за кој се регистрирани е известен

- се професионални фудбалери на кои до истек на нивниот професионален договор со матичниот клуб има помалку од 6(шест) месеци со доказ дека клубот со кој имаат договор е известен.

- со изјава дека се слободни фудбалери (нерегистрирани за друга асоцијација)
- фудбалери регистрирани како аматери во друга асоцијација/федерација (различна од ФФМ) со доказ дека клубот за кој се регистрирани е известен.

Во временски период од 48 часа фудбалерите имаат право да настапат на најмногу 3 (три) полувремиња.

Член 21

Фудбалери на кои за прекршок направен на првенствени или куп натпревари им е изречена дисциплинска мерка забрана на настап од 1(еден) до 6 (шест) натпревари имаат право да настапат во ова натпреварување.

Фудбалери на кои за прекршок направен на првенствени или куп натпревари им е изречена дисциплинска мерка забрана на настап повеќе 6(шест) натпревари или временска повеќе од 1(еден) месец немаат право да настапат во ова натпреварување до истекување на дисциплинската мерка.

БОЈА НА ДРЕСОВИ

Член 22

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен да ја промени бојата на дресови.

ЗАМЕНИ

Член 23

За времетраење на натпреварот клубот има право да замени 7(седум) фудбалери. Еднаш извршената замена нема право повторно да влезе во игра.

Член 24

Натпреварите се играат како дневни.

ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 25

Исклучен фудбалер и лице кое не е внесено во записникот а е функционер на клубот не смее да се наоѓа во оградениот дел на теренот.

Член 26

Последиците од изречените жолти картони важат само за време на одигрување на натпреварот.

Со изречени два жолти картони фудбалерот ја напушта играта согласно правилата за изречен црвен картон.

Исклучените фудбалери и одстранетите службени лица на клубот не се предмет на дисциплинска одговорност.

Прекршоците поврзани со груба игра како и физички напад, неред и насилство кои предизвикале прекин на натпреварот, констатирани на записник се санкционираат со автоматска парична казна.

Пријавените лица од став 3 на овој член доставуваат изјава до главниот судија по завршување на натпреварот.

ОРГАН НА НАТПРЕВАРУВАЊЕ

Член 27

Сите натпревари ги регистрира Комисијата за натпревари на ФФМ како орган кој го води натпреварувањето.

Член 28

Комисијата пласманот на табелата го утврдува по бод систем.

Екипа која ќе победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ни еден бод.

Пласманот на табелата се утврдува со бројот на освоените бодови.

Комисијата за натпревари по секое коло изготвува табела на натпреварувањето која содржи

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

Табелата се доставува до клубовите по електронска пошта.

Комисијата по завршување на натпреварувањето утврдува завршна табела која има информативен карактер и истата ја објавува во службеното гласило на Фудбалската федерација на Македонија "Макфудбал".

Завршната табела не претставува основ за остварување на права за понатамошен пласман ниту пак основ за испаѓање.

Член 29

Комисијата за натпревари:

- раководи со натпреварувањето во согласност со овие пропозиции како и други акти на ФФМ,
- го утврдува календарот за натпреварување во соработка со клубовите учесници
- го утврдува распоредот на натпреварите
- предлага измени на Пропозиции
- ги регистрира натпреварите
- одлучува по приговори
- изрекува автоматски парични казни
- води евиденција на исклучени фудбалери за кои се изрекува автоматска парична казна,
- одлучува по барања на клубови за промена на термин и време на одигрување на натпревар,
- извршува и други работи во врска со ова натпреварување по препорака на УО на ФФМ

Член 30

Натпреварот ќе се регистрира со службен резултат 3:0 за противничката екипа доколку не постигнала поповолен резултат (каде што е применливо) доколку:

- главниот судија констатира на записник дека екипата не излегла на терен и не го започнала натпреварот во определеното време односно по чекање од 30 минути од часот предвиден за почеток на натпреварот а истото не го најавила.
- главниот судија констатира на записник /дополнителен извештај доколку има пречки при составување на записникот/ дека натпреварот бил прекинат поради неред , инцидент, физички напад.

Член 31

Доколку двете екипи неоправдано не настапат, натпреварот ќе се смета за одигран, бодовите од натпреварот не се доделуваат на ниедна екипа .

Член 32

Клуб чија „Б“ екипа изгубила со службен резултат повеќе од три натпревара нема право да се пријави за натпреварување со „Б“ тимови следната натпреварувачка година.

Член 33

Во случај на напуштање на натпреварувањето завршната табела се изготвува согласно одредбите на Правилникот за натпревари.

Исклучок од став 1 е напуштање на натпреварувањето со 6(шест) учесници , во тој случај , на натпреварувањето може да му се приклучи екипа на Спортската академија на ФФМ (највозрасната категорија) на местото на клубот кој го напуштил натпреварувањето.

Во завршната табела од став 2 ,освоените бодови на клубот кој го напуштил натпреварувањето му се додаваат на тимот кој се приклучил на натпреварувањето.

ПРИГОВОР ПО РЕГИСТРИРАН НАТПРЕВАР

Член 34

Приговор во врска со натпреварот се поднесува на записник.

По приговорот одлучува Комисијата за натпревари.

Одлуката на Комисијата за натпревари е конечна.

Приговор на натпревар може да се поднесе само во случај на несогласување со одлуката на судијата за која се изрекува автоматска парична казна.

Приговорите по овој основ мора да бидат поткрепени со соодветен доказ.

АВТОМАТСКИ ПАРИЧНИ КАЗНИ

Член 35

Комисијата за натпревари ќе му изрече автоматска парична казна во висина од 100 евра во денарска противвредност на денот на уплатата на клубот кој во својот тим ставил фудбалер кој за време на натпреварот добие црвен картон поради груба игра и удирање на противнички играч без посед на топка а противничкиот фудбалерот не бил во можност да го продолжи натпреварот за што главниот судија се изјаснил во записникот од натпреварот.

Член 36

Комисијата за натпревари ќе му изрече автоматска парична казна во висина од 50 евра во денарска противвредност на денот на уплатата на клубот:

- кој не обезбедил присуство на комесар за безбедност на натпреварот
- кој дозволил присуство на неслужбени лица во службени простории и оградениот дел на теренот
- за констатирани неправилности во организацијата согласно одредбите на членовите од 8-12 кои влијаеле на одигрување на натпреварот.

Член 37

Комисијата за натпревари ќе му изрече автоматска парична казна во висина од 1500 евра во денарска противвредност на денот на уплатата на клубот чија екипа, службени лица или навивачи предизвикале прекин на натпреварот поради неред, инцидент, физички напад на службено лице на натпревар, за што главниот судија се изјаснил во записникот од натпреварот.

Член 38

Клуб чија екипа го напушти натпреварувањето се казнува со автоматска парична казна во висина од 1500 евра во денарска противвредност на денот на уплатата.

КРИТЕРИУМИ ЗА УЧЕСТВО

Член 39

Со право да учествува се стекнува фудбалски клуб:

- кој поднел пријава за учество до 31.07.2014 година и кој со својата сениорска екипа се натпреварува во Прва МФЛ.
- екипа на Спортската академија (највозрасната генерација) под услови предвидени со овие пропозиции
- уплатил котизација во висина од 1400 евра во денарска противвредност на денот на уплатата на жиро сметка на ФФМ.

Од средствата уплатени по основ котизација се регулираат трошоците за службените лица и автоматски парични казни по член 35 и 36 од овие пропозиции.

Доколку средствата уплатени по основ котизација не се доволни за регулирање на трошоците за службените лица и автоматските парични казни, клубот има обврска во текот на натпреварувањето да врши доплата на појавената разлика.

ФФМ на клубовите учесници по завршување на натпреварувањето им доставува пресметка, позитивната разлика може да се насочи за натпреварувањето од наредната сезона, за останати обврски према ФФМ или ја враќа на клубот за што клубот писмено се произнесува.

Член 40

Клубот има обврска да достави доказ за уплатена котизација до утврдениот датум за ждреб.

За регулирање на трошоците кои би произлегле од вклучување во натпреварувањето на екипа од спортската академија одлука носи Управниот одбор на ФФМ.

ЗАВРШНИ ОДРЕДБИ

Член 41

Одредбите од член 14 став 4 и член 20 став 4 од овие пропозиции кои регулираат право на настап на странски фудбалери регистрирани за друга асоцијација, стапуваат на сила по добивање на потврда од ФИФА за што клубовите учесници писмено се известуваат.

За се што не е предвидено со овие пропозиции се применуваат одредбите од Правилникот за натпревари на ФФМ кои ја регулираат таа материја (доколку е применливо) како и другите применливи прописи на ФФМ.

Член 42

Овие пропозиции стапуваат во сила со денот на донесување од страна на Управниот Одбор на ФФМ.

Член 43

Толкување на овие пропозиции дава Управниот Одбор на Фудбалската Федерација на Македонија.

Скопје, 03.09.2014

Претседател
Илчо Ѓорѓиоски

The image shows a circular official stamp of the Football Federation of Macedonia (FFM). The text around the perimeter of the stamp reads "ФУДБАЛСКА ФЕДЕРАЦИЈА" at the top and "СКОПЈЕ" at the bottom. In the center of the stamp, the letters "ФФМ" are visible. Overlaid on the stamp is a handwritten signature in dark ink, which appears to be "Илчо Ѓорѓиоски".

ФУДБАЛСКА ФЕДЕРАЦИЈА НА МАКЕДОНИЈА



ПРОПОЗИЦИИ

за натпреварување во детски фудбал за
натпреварувачката 2014/2015 година

Скопје, септември, 2014 година

Врз основа на член 58 од Статутот на ФФМ а во врска со член 15 и 128 став 2 од Правилникот за натпреварување на ФФМ, Комитетот за итност на Фудбалската Федерација на Македонија на состанокот одржан на 03.09.2014 година донесе:

ПРОПОЗИЦИИ

ЗА НАТПРЕВАРУВАЊЕ ВО ДЕТСКИ ФУДБАЛ ЗА НАТПРЕВАРУВАЧКАТА 2014/2015 ГОДИНА

ОПШТИ ОДРЕДБИ

Член 1

Натпреварувањето во детски фудбал е непостојано ,неофицијално натпреварување во кое учество земаат деца од 7 - 12 години независно од полот.

Со натпреварувањето во детски фудбал раководи надлежно тело за детски фудбал сочинето од 7(седум) координатори определени од Управниот одбор на Фудбалската Федерација на Македонија за натпреварувачката 2014/15 година.

Со право да учествува се стекнува фудбалски клуб - член на ОФС, кој благовремено согласно доставена информација на веб страната на ФФМ, поднел пријава за учество на екипа во детски фудбал.

Пријавата за учество се превзема од веб страната на ФФМ.

Член 2

Во натпреварувачката 2014/2015 година натпреварувањето во детски фудбал се одвива регионално, независно од регионалната поделеност на ОФС во ФФМ и тоа:

- Северен регион кој ги опфаќа ОФС Г.Баба,ОФС К.Вода, ОФС Куманово и ОФС Скопје
- Западен регион кој ги опфаќа ОФС Тетово и ОФС Гостивар
- Југозападен регион кој ги опфаќа ОФС СТруга, ОФС Охрид и ОФС Кичево
- Источен регион кој ги опфаќа ОФС КОчани и ОФС Пробиштип
- Југоисточен регион кој ги опфаќа ОФС Валандово, ОФС Струмица и ОФС Гевгелија
- Централен регион кој ги опфаќа ОФС Неготино, ОФС Свети Николе, ОФС Штип, ОФС Кавадарци и ОФС Велес
- Преспанско-пелагониски кој ги опфаќа ОФС Битола, ОФС Демир Хисар, ОФС Прилеп и ОФС Македонски Брод

Член 3

Во натпреварувачката 2014/2015 година, натпреварувањето во детски фудбал се одвива во еден степен во повеќе возрасни категории кои опфаќаат деца на возраст од 7(седум) – 12 (дванаесет)години.

При формирањето на екипи во детски фудбал , фудбалските клубови како критериуми ги земаат во предвид:

- возраста на учесниците независно од полот
- димензиите на фудбалскиот терен
- број на учесници
- времетраењето на натпреварот

Член 4

Натпреварувањето се одвива во лиги по возрастна категорија.

Бројот на екипите во определена лига не може да биде помал од 6(шест) и поголем од 12(дванаесет).

Доколку во регионите има интерес за натпреварување на повеќе од 12 екипи од предметната категорија, во рамките на регионот може да се формираат две лиги(а и б) од иста категорија.

Пријавите за учество со назнака за кој регион се пријавуваат учесниците се превземаат на веб-страницата на ФФМ.

Списокот на екипи учесници по категории е составен дел од овие пропозиции

Член 5

Натпреварите се играат во две полусезони(есен-пролет), по Бергеров систем, во два круга (дома-гости) .

Во зависност од пријавените екипи се играат од 10 до 22 кола во сезона.

Член 6

Натпреварување во детски фудбал се организира по категории во зависност од возраста на учесниците во играта и може да биде:

- натпреварување за деца од 7 и 8 години (2007 и 2006)
- натпреварување за деца 9 години (2005)
- натпреварување за деца од 10 години (2004)
- натпреварување за деца од 11 години натпреварување за деца (2003)
- натпреварување за деца од 12 години и 12 години + (2002 и 2001) во засебни категории

Член 7

Натпреварувањето за деца од 7, 8 и 9 години претставува натпреварување во кое учествуваат деца родени 2007, 2006 и 2005 година односно деца кои на денот на натпреварот имаат наполнето 7(седум) години.

Натпреварот се игра на терен со димезии кои изнесуваат најмалку 1/8 од димензиите на терен предвидени со Правилникот за натпревари на ФФМ за фудбал а

Во играта учествуваат по 5 учесници од двете страни.

Натпреварот трае 2 x 15 минути со пауза на полувремето од 15 минути

Член 8

Натпреварувањата за деца од 10 и 11 години претставуваат натпреварувања во кои учествуваат деца родени 2004 и 2003 година.

Натпреварот се игра на терен со димезии кои изнесуваат најмалку 1/4 од димензиите на терен предвидени со Правилникот за натпревари на ФФМ за фудбал.

Во играта учествуваат по 7 учесници од двете страни.

Натпреварот трае 2 x 20 минути со пауза на полувремето од 15 минути

И покрај истите услови за одигрување на натпреварот, натпреварувањето се одвива за секоја категорија посебно.

Член 9

Натпреварувањето за деца од 12 години претставува натпреварување во кое учествуваат деца родени 2002 година.

Натпреварот се одигрува на терен со димезии кои изнесуваат најмалку 1/2 од димензиите на терен предвидени со Правилникот за натпревари на ФФМ за фудбал.

Во играта учествуваат по 9 учесници од двете страни.

Натпреварот трае 2 x 25 минути со пауза на полувремето од 15 минути

Член 10

Исклучок од правилото за натпреварување на деца од 12 години претставуваат деца родени 2001 година.

Натпреварувањето на деца родени 2001 година се одвива на цел терен со димезии предвидени со Правилникот за натпревари на ФФМ за фудбал.

Во играта учествуваат по 11 учесници од двете страни.

Натпреварот трае 2 x 30 минути со пауза на полувремето од 15 минути

Член 11

Календарот за натпреварување го носи органот кој раководи со натпреварувањето-надлежно тело за детски фудбал на ФФМ а го усвојува Управниот одбор на Фудбалската федерација на Македонија пред отпочнување на есенскиот дел од првенството.

Член 12

Распоредот на натпреварување се одредува со жрепка пред почеток на натпреварувањето.

Натпреварувањето во детски фудбал за натпреварувачката 2014/2015 година започнува согласно календарот на натпреварување не подоцна од 30(триесетти) септември 2014 година во зависност од регионот и бројот на пријавени екипи, освен ако со одлука на надлежно тело истиот не се промени.

Член 11

За организација на натпревар во детски фудбал е одговорен клубот домаќин односно клубовите кои се појавуваат како домаќини согласно распоредот за натпреварување во соодветното коло доколку колото се одигрува на еден терен во еден односно два дена.

Клубот/овите домаќини има обврска да ги почитуваат правилата за организирање на натпревар и да се грижат за редот и безбедноста на сите учесници пред, за време и по завршувањето на натпреварите.

За пропусти во организацијата од кои произлегуваат последици по здравјето и безбедноста на учесниците, клубот/ /овите домаќини одговараат согласно овие пропозиции, Правилникот за натпревари и Дисциплинскиот правилник на ФФМ.

Член 12

Клубот домаќин во детските лиги е должен да ги исполни неопходните услови во насока на обезбедување на соодветен терен и пропратни објекти со минимум 4 простории од кои 2 соблекувални за екипите, 1 соблекувална за судиите, 1 просторија во која ќе се изготвува записник.

Клубот/вите домаќини во соработка со координаторот за детски фудбал во регионот во кој се натпреваруваат вршат избор на терени каде ќе се одигруваат натпреварите по кола.

За изборот на терени се известува телото кое раководи со натпреварувањето.

Член 13

Клубот/овите домаќини се обврзани:

- натпреварот/ите благовремено да ги пријават кај надлежниот орган за безбедност (МВР).
- на сите натпревари да обезбедат присуство на возило за потребите на итна медицинска помош.
- да обезбедат лекар со лиценца за интервенција на натпревар во случај на повреда на фудбалер.
- да обезбедат присуство на четири лица со медицински носила.
- да обезбедат редарска служба

Во случај клубот/овите домаќини да не постапиле согласно став 1 алинеа 1, 2 и 3 од овој член, натпреварот нема да се одигра и истиот ќе се регистрира со службен резултат во корист на гостинската екипа.

Член 14

Клубот домаќин како организатор на натпреварот е должен да ги превземе следните активности:

- да ги пречека гостите и службените лица и истите безбедно да ги смести во службените простории.
- да ги обезбеди возилата на гостите и службените лица,
- да се погрижи за хигиената во сите службени простории,
- да се погрижи службените простории при пониски температури да бидат загреани.
- во санитарните чворови во службените простории да обезбеди проточна вода за лична хигиена,
- на координаторот во регионот пред почеток на натпреварот/ите да му достави доказ дека натпреварот/ите благовремено се пријавени кај надлежниот орган за безбедност (МВР),
- да обезбеди 3 топки за одигрување на натпреварот .
- да обезбеди лице кое ќе го состави записникот/ците .

Член 15

Во службените простории дозволено е присуство на следниве лица:

- Сите фудбалери заведени во записникот од натпреварот
- Судиите
- Координаторот на регионот
- Записничарот
- Ополномоштени преставници на клубовите
- Лекари на екипите заведени во записникот
- Физиотерапевти на екипите заведени во записникот
- Тренери на екипите заведени во записникот
- Економите на екипите
- Претставници на МВР по процена на координаторот

Член 16

Во оградениот дел од теренот дозволено е присуство за следниве лица:

- фудбалерите кои настапуваат,
- резервни фудбалери,
- службените лица заведени во записникот од натпреварот,
- фоторепортери со ознаки,
- деца за фрлање топки еднообразно облечени во дресови или тренерки,
- претставници на МВР и лекарска екипа
- економи (кои мораат да бидат во близина на просториите на соблекувалните)

Во оградениот дел од теренот забрането е присуство на други лица освен наведените, независно дали се работи за гледачи или родители на децата како гледачи.

Член 17

Клубот/овите домаќини на натпреварите / каде е применливо/ задолжително обезбедуваат:

- знаменца за помошните судии со димензии: дршка со димензија од 75 сантиметри, платно со димензија 30 x 40 сантиметри со жолта или портокалова боја.
- на повеќе места покрај надолжната линија вода за освежување на фудбалерите.

ЗАПИСНИК

Член 18

Записникот е службен документ за натпреварот.

Записникот се составува во присуство на , претставници на клубовите, судиите.

При составување на записникот/ците може да присуствува и регионалниот координатор.

Првата страна од Записникот се составува најдоцна 30 минути пред почетокот на натпреварот/ите од страна на записничарот.

Во записникот на првата страна со потпис на двата преставника од клубовите и судијата се потврдува идентитетот на фудбалерите и лекарскиот преглед на фудбалерите.

Приговор во однос на идентитетот и лекарскиот преглед се евидентира во записникот од натпреварот.

Судијата во записникот утврдува дали теренот е подобен за игра

Вториот дел од записникот се составува по завршувањето на натпреварот.

Во вториот дел од записникот судијата со потпис го потврдува резултатот, стрелците на головите и евентуални инциденти.

По завршување на натпреварот записникот се доставува до регионалниот координатор кој записникот го проследува до надлежното тело за детски фудбал.

СЛУЖБЕНИ ЛИЦА НА КЛУБ И НАТПРЕВАР

Член 19

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на судијата на натпреварот пред почеток на натпреварот.

Претставникот на клубот :

- учествува во утврдувањето на идентитетот на фудбалерите,
- го предава составот на екипата и спортските легитимации на фудбалерите на судијата пред почетокот на натпреварот,
- ги гарантира податоците за лекарскиот преглед на својата екипа и одговара за евентуални пропусти.

Член 20

Стручниот штаб на екипата е составен од тренер, помошник тренер, лекар и физиотерапевт .

Екипата на натпревар ја води тренерот.

Член 21

Натпреварот не може да започне без главен судија за категории на натпреварувања на фудбалери од 7 до 11 години, односно без главен судија и помошен/ни судии за категорија на фудбалери од 12 години.

Судиите како службени лица на натпреварот ги одредува регионалниот координатор во соработка со Судиската комисија на ОФС кој ја опфаќа територијата каде што се одигрува/ат натпреварот/ите.

Судиите својата функција ја извршуваат согласно овие пропозиции и актите на ФФМ. Трошоците за службените лица на натпреварот се на терет на клубот домаќин.

Член 22

Во натпреварувањата од детски фудбал функцијата делегат ја врши главниот судија на натпреварот.

Член 23

Во натпреварувањата од детски фудбал кога колото се одигрува на еден/два терени во еден или два дена , клубовите домаќини определуваат едно лице кое има функција да ги организира и координира предметните натпревари и за истото го известуваат регионалниот координатор .

Член 24

Судијата/ите во придружба на определеното лице за организатор на предметното коло кое се одигрува на еден/два терени во еден/два дена, како и во соработка со регионалниот координатор (доколку е применливо) утврдува постоење на услови за одигрување на натпреварот и тоа:

- подобност на теренот
- присуство на неслужбени лица во службените простории и оградениот дел на теренот.
- преглед на просториите, игралиштето, оградата на игралиштето, реквизити неопходни за одигрување на натпревари по генерации и доколку забележи евентуални недостатоци за истите го известува организаторот за нивно отстранување
- присуство на соодветно обезбедување/редарска служба/претставници на МВР

Член 25

По завршувањето на натпреварот судијата во записникот се произнесува за организацијата на натпреварот и записникот го доставува до регионалниот координатор.

ПРАВО НА НАСТАП

Член 26

Во натпреварувањата во детски фудбал право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ со ИД број верификуван во КОМЕТ.

Во натпреварувачката 2014/15 во натпреварувањето за деца од 12 години + ќе се сметаат и фудбалерите кои на 01.01.2014 година немаат наполнето 13 години.

Во зависност од определените категории фудбалерите (момчиња и девојчиња) имаат право да настапуваат во една повозрасна категорија од онаа во која согласно возраста припаѓаат.

Фудбалерите од женски род (девојчиња) можат да настапуваат и за една категорија помлада/пониска од онаа во која согласно возраста припаѓаат.

Лекарскиот преглед за секоја категорија важи 4 (четири) месеци.

Лекарскиот преглед го врши лице определено со Правилникот за натпреварување на ФФМ.

Член 27

Во временски период од 48 часа фудбалерите имаат право да настапат на најмногу 3 (три) полувремиња.

Член 28

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен да ја промени бојата на дресови или да стави маркери со броеви во различна боја од бојата на дресовите на противничката екипа,

Член 29

Правото на замена на фудбалери не е ограничено.

Фудбалерот кој е заменет нема право повторно да влезе во игра.

Член 30

Натпреварите во детски фудбал се играат како дневни.

ЈАВНИ ОПОМЕНИ И ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 31

Секој исклучен фудбалер кој се натпреварува на натпревари кои се одигруваат на цел терен или отстрането службено лице на овие натпревари должно е по завршувањето на натпреварот преку својот преставник на судијата да му достави писмена изјава и спортска легитимација.

Изјавите, спортските легитимации заедно со записникот од натпреварот, судијата ги доставува до регионалниот координатор кој ги проследува до Надлежното тело за детски фудбал на ФФМ.

Исклучен фудбалер и лице кое не е внесено во записникот од натпреварот а е функционер на клубот не смее да се наоѓа во оградениот дел на теренот.

Фудбалерот од став 1 за добиен црвен картон се казнува со забрана на настап на 1-2 натпревара.

Член 32

Фудбалер кој е исклучен за време на натпревар кој не се одигрува на цел терен не е предмет на дисциплинска одговорност.

Фудбалерите од став 1 за сторен прекршок на натпревар за кој добиле црвен картон се исклучуваат на следниот начин:

- за натпреварување во категорија на фудбалери од 2002-ра – исклучување во траење од 5(пет) минути
- за натпреварување во категорија на фудбалери од 2003-та и категорија на фудбалери од 2004-та – исклучување во траење од 3(три) минути
- за натпреварување во категорија на фудбалери од 2005-та, категорија на фудбалери од 2006-та и категорија на фудбалери од 2007-ма – исклучување во траење од 2(две) минути

Фудбалерот се враќа во игра на знак на судијата.

Член 33

Последиците од изречените жолти картони важат само за време на одигрување на натпреварот.

Со изречени два жолти картони фудбалерот ја напушта играта согласно правилата за изречен црвен картон по категории.

ОРГАН НА НАТПРЕВАРУВАЊЕ

Член 34

Сите натпревари ги регистрира надлежно тело за детски фудбал на ФФМ како орган кој го води натпреварувањето во детски фудбал.

Надлежното тело за детски фудбал е составено од регионалните координатори.

Доколку координаторот не е во можност да присуствува на состанокот на телото за детски фудбал, по претходна најава, на состанокот може да присуствува заменик координаторот за тој регион.

Член 35

Надлежното тело за детски фудбал пласманот на табелата го утврдува по бод систем.

Екипа која победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ни еден бод.

Пласманот на табелата се утврдува со бројот на освоените бодови за освоено прво место.

Во секој **регион**, екипите согласно остварениот пласман до четврто место по вториот круг, учествуваат во завршен турнир односно разигруваат на следниот начин:

- се играат два елиминациони натпревари (1-4 и 2-3), победниците играат уште еден натпревар кој одлучува за учество во финалниот турнир, при нерешен резултат се пристапува кон изведување на пенали.

Доколку екипа која се пласирала до четврто место писмено го откаже понатамошното учество, на турнирот учествува наредно пласираната екипа.

Победниците од завршните турнири по региони учествуваат на **финален турнир** на ФФМ за секоја категорија поединечно.

Натпреварите на финалниот турнир се играат по систем на елиминација, при нерешен резултат се пристапува кон изведување на пенали

Паровите во финалните турнири се одредуваат по пат на ждрепка.

Победникот на завршниот турнир на ФФМ е освојувач на пехарот во определената категорија.

За освоено прво место екипата добива пехар.

Член 36

Надлежното тело за детски фудбал изготвува табела на натпреварувањето која содржи:

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

На крајот на натпреварувачката година Комисијата утврдува конечна табела по категории и истата ја објавува во службеното гласило на Фудбалската федерација на Македонија "Макфудбал".

Член 37

Надлежното тело за детски фудбал:

- раководи со натпреварувањето во согласност со овие пропозиции како и други акти на ФФМ.
 - го утврдува календарот за натпреварување,
 - го утврдува распоредот на натпреварите,
 - предлага Пропозиции,
 - ги регистрира натпреварите и одлучува по сите приговори и жалби на одиграните натпревари,
 - води евиденција на опоменати и исклучени фудбалери /каде што е применливо/,
 - одлучува по барања на клубови за промена на термин и време на одигрување на натпревар,
 - по исклучок може да изрече суспензија на терен,
 - ги спроведува одлуките на Управниот одбор на ФФМ
 - извршува и други работи по препорака на УО на ФФМ
- Одлуките на надлежното тело за детски фудбал во врска со натпреварувањето се конечни.

Член 38

Натпреварот на кој ќе настапи:

- фудбалер без или со истечен лекарски преглед,
 - фудбалер од повозрасна за помлада категорија, односно ќе настапи фудбалер кој немал право на настап на тој натпревар за таа екипа
- ќе се регистрира со службен резултат 3:0 во корист на противничката екипа доколку на натпреварот не е постигнат подобар резултат.

Тренерот на екипата која го направила прекршокот од став 1 се казнува со забрана на вршење функција во траење од 3(три) до 6(шест) месеци.

Член 39

Клубот одговара за однесувањето на своите фудбалери, службените лица на клубот како и за своите навивачи/гледачи.

При неспортско однесување на публиката, непристојното навивање и скандирање, судијата на натпреварот го прекинува натпреварот со цел да му овозможи на домаќинот да ги одстрани поединците или ја испразни трибината за да може натпреварот да се одигра во спортска атмосфера прикладна за активности во кои учествуваат деца.

Доколку не постојат услови за продолжување на натпреварот поради околности од став 2, главниот судија го прекинува натпреварот.

Прекинатиот натпревар од претходниот став се регистрира со службен резултат 3:0 во корист на противничката екипа доколку на натпреварот не е постигнат подобар резултат.

При повторени или посериозни инциденти, надлежното тело за детски фудбал може да изрече мерка – одигрување на натпревар без присуство на публика во траење од 2-6 натпревари.

Доколку за прекилот се одговорни фудбалерите или службени лица на клубот, екипата се дисквалификува од понатамошното натпреварување.

ЗАВРШНИ ОДРЕДБИ

Член 40

За се што не е предвидено со овие пропозиции се применуваат соодветно одредбите од Правилникот за натпревари на Фудбалската Федерација на Македонија како и другите применливи прописи на ФФМ.

Член 41

Овие пропозиции стапуваат во сила со денот на донесување од страна на Управниот Одбор на ФФМ.

Член 42

Толкување на овие пропозиции дава Управниот Одбор на Фудбалската Федерација на Македонија.

Скопје
03.09.2014 год.

Претседател,
Илчо Горгиски





МАКФУДБАЛ

е стручно информативен лист на
ФУДБАЛСКАТА ФЕДЕРАЦИЈА НА МАКЕДОНИЈА
излегува секоја СРЕДА во неделата

Адреса: ФУДБАЛСКА ФЕДЕРАЦИЈА НА МАКЕДОНИЈА

Булевар „АСНОМ“ 66
ПОШТЕНСКИ ФАХ 84
1000 СКОПЈЕ

ЖИРО СМЕТКА 300000001599760 - Комерцијална банката АД Скопје
Даночен број: 4030992177382

Телефон: 02/3204-470, 02/3129-291; Телефакс: 02/3165-448

Веб страна: www.ffmpeg.com.mk
Е-маил: ffmpeg@ffmpeg.com.mk



ФУДБАЛОТ НА ПРВО МЕСТО